

ပြည်ထောင်စုသမ္မတမြန်မာနိုင်ငံတော်

နိုင်ငံတော်စီမံအုပ်ချုပ်ရေးကောင်စီ

ပုဂ္ဂလိကလုံခြုံရေးဝန်ဆောင်မှုဆိုင်ရာဥပဒေ

(နိုင်ငံတော်စီမံအုပ်ချုပ်ရေးကောင်စီ ဥပဒေအမှတ် ၄ / ၂၀၂၅)

၁၃၈၆ ခုနှစ်၊ တပိုဘဲလပြည်ကျော် ၆ ရက်

(၂၀၂၅ ခုနှစ်၊ ဖေဖော်ဝါရီလ ၁၈ ရက်)

နိုင်ငံတော်စီမံအုပ်ချုပ်ရေးကောင်စီသည်ပြည်ထောင်စုသမ္မတမြန်မာနိုင်ငံတော်ဖွဲ့စည်းပုံ
အခြေခံဥပဒေပုဒ်မ ၄၁၉ အရ ဤဥပဒေကို ပြဋ္ဌာန်းလိုက်သည်။

အခန်း(၁)

အမည်နှင့်အဓိပ္ပာယ်ဖော်ပြချက်

- ၁။ ဤဥပဒေကို ပုဂ္ဂလိကလုံခြုံရေးဝန်ဆောင်မှုဆိုင်ရာဥပဒေဟု ခေါ်တွင်စေရမည်။
- ၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်
စေရမည်-
- (က) နိုင်ငံတော် ဆိုသည်မှာ ပြည်ထောင်စုသမ္မတမြန်မာနိုင်ငံတော်ကို ဆိုသည်။
- (ခ) ပုဂ္ဂလိကလုံခြုံရေးဝန်ဆောင်မှု ဆိုသည်မှာ လူပုဂ္ဂိုလ်၊ အဖွဲ့အစည်း၊ ရုံး၊ နေအိမ်၊
သိုလောင်ရုံ၊ ကုမ္ပဏီ၊ စက်ရုံ၊ အလုပ်ရုံ၊ ဟိုတယ်၊ ဘဏ်၊ ကျောင်း၊ ဈေး၊ ဆေးရုံ၊ သယ်ယူ
ပို့ဆောင်ရေးလုပ်ငန်း၊ စီးပွားရေးလုပ်ငန်း၊ အများပြည်သူဆိုင်ရာအခမ်းအနား သို့မဟုတ်
သာသနိကနေရာအပါအဝင် မည်သည့်နေရာတွင်မဆို လူပုဂ္ဂိုလ်နှင့်ပစ္စည်း လုံခြုံရေး
အတွက် ပုဂ္ဂလိကဆောင်ရွက်သည့်ဝန်ဆောင်မှုကို ဆိုသည်။
- (ဂ) ဝန်ဆောင်မှုရယူသူ ဆိုသည်မှာ လိုင်စင်ရှိသူထံမှ ပုဂ္ဂလိကလုံခြုံရေးဝန်ဆောင်မှု
ရယူသူကို ဆိုသည်။
- (ဃ) လိုင်စင် ဆိုသည်မှာ ပုဂ္ဂလိကလုံခြုံရေးဝန်ဆောင်မှုလုပ်ငန်းကို အခကြေးငွေရယူ၍
လုပ်ကိုင်ရာတွင် ပုဂ္ဂလိကလုံခြုံရေးဝန်ဆောင်မှုဆိုင်ရာ သင်တန်းဖွင့်လှစ်ခြင်းကိုပါ
ဆောင်ရွက်နိုင်သည့် ဤဥပဒေအရ ခွင့်ပြုပေးသောလိုင်စင်ကို ဆိုသည်။
- (င) ခွင့်ပြုမိန့် ဆိုသည်မှာ ပုဂ္ဂလိကလုံခြုံရေးဝန်ဆောင်မှုလုပ်ငန်းနှင့် သက်ဆိုင်ခြင်းမရှိသော
ကိုယ်ပိုင်လုပ်ငန်း သို့မဟုတ် လုပ်ငန်းခွဲအတွက် ၁၀ ဦးထက်ပိုသော ပုဂ္ဂလိကလုံခြုံရေး
ဝန်ထမ်းခန့်အပ်နိုင်ရန် ဤဥပဒေအရ ထုတ်ပေးသောခွင့်ပြုမိန့်ကို ဆိုသည်။
- (စ) ပုဂ္ဂလိကလုံခြုံရေးဝန်ထမ်း ဆိုသည်မှာ ပုဂ္ဂလိကလုံခြုံရေးဝန်ဆောင်မှုပေးရန် သတ်မှတ်
ချက်များနှင့်အညီ ခန့်ထားသည့်ဝန်ထမ်းကို ဆိုသည်။ ယင်းစကားရပ်တွင် ခွင့်ပြုမိန့်。

ရရှိသူက လုံခြုံရေးတာဝန်ထမ်းဆောင်ရန် သတ်မှတ်ချက်များနှင့်အညီ ခန့်ထားသည့် ဝန်ထမ်းလည်း ပါဝင်သည်။

- (ဆ) **လုံခြုံရေးအထောက်အကူဖြုပစွဲည်း** ဆိုသည်မှာ ပုဂ္ဂလိကလုံခြုံရေးဝန်ဆောင်မှုလုပ်ငန်း တွင် အသုံးပြုရန် တည်ဆဲဥပဒေများနှင့် အညီ ဗဟိုကော်မတီက ခွင့်ပြုထားသော ဆက်သွယ်ရေးဆိုင်ရာပစွဲည်းများ၊ နည်းပညာဆိုင်ရာလုံခြုံရေးအထောက်အကူဖြုပုပစွဲည်းများနှင့် လုံခြုံရေးနှင့်သက်ဆိုင်သောပစွဲည်းများကို ဆိုသည်။
- (ဇ) **ဝန်ကြီးဌာန ဆိုသည်မှာ** ဤဥပဒေပါကိစ္စရပ်များကို အကောင်အထည်ဖော်ဆောင်ရွက်သည့် ဝန်ကြီးဌာနကို ဆိုသည်။
- (ဈ) **ဗဟိုကော်မတီ ဆိုသည်မှာ** ဤဥပဒေအရဖွဲ့စည်းသော ပုဂ္ဂလိကလုံခြုံရေးဝန်ဆောင်မှု ကြီးကြပ်ကွပ်ကဲရေးဗဟိုကော်မတီကို ဆိုသည်။
- (ဉာဏ်) **ကြီးကြပ်ကွပ်ကဲရေးကော်မတီ ဆိုသည်မှာ** ဤဥပဒေအရဖွဲ့စည်းသော တိုင်းဒေသကြီး၊ ပြည်နယ် သို့မဟုတ် ပြည်ထောင်စုနယ်မြေ ပုဂ္ဂလိကလုံခြုံရေးဝန်ဆောင်မှုကြီးကြပ်ကွပ်ကဲရေးကော်မတီကို ဆိုသည်။

အခန်း(၂) ရည်ရွယ်ချက်

- ၃။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ်သည်-
- (က) ပုဂ္ဂလိကလုံခြုံရေးဝန်ဆောင်မှုသည် နိုင်ငံတော်၏ လုံခြုံရေး၊ တရားဥပဒေစိုးမိုးရေးနှင့် အများပြည်သူ့အေးချမ်းသာယာရေးတို့ကို အထောက်အကူဖြုပြုစေရန်၊
 - (ခ) ပုဂ္ဂလိကလုံခြုံရေးဝန်ဆောင်မှုအား နိုင်ငံတော်၏ လုံခြုံရေးဆိုင်ရာအဖွဲ့အစည်းများနှင့် စနစ်တကျ ပူးပေါင်းဆောင်ရွက်နိုင်စေရန်၊
 - (ဂ) ပုဂ္ဂလိကလုံခြုံရေးဝန်ဆောင်မှုနှင့်သက်ဆိုင်သော လူစွမ်းအားအရင်းအမြစ်များ ဖွံ့ဖြိုးတိုးတက်စေပြီး နိုင်ငံတကာအဆင့်မီ ပုဂ္ဂလိကလုံခြုံရေးဝန်ဆောင်မှုဖြစ်ထွန်းပေါ်ပေါက်လာစေရန်၊
 - (ဃ) ပုဂ္ဂလိကလုံခြုံရေးဝန်ဆောင်မှုကို လွှဲမှားစွာအသုံးပြုခြင်းမရှိစေရေး စနစ်တကျ ကြီးကြပ်နိုင်ရန်၊
 - (င) ပုဂ္ဂလိကလုံခြုံရေးဝန်ဆောင်မှုနှင့်စပ်လျဉ်း၍ အပြည်ပြည်ဆိုင်ရာအဖွဲ့အစည်းများ၊ ဒေသဆိုင်ရာအဖွဲ့အစည်းများနှင့် ပူးပေါင်းဆောင်ရွက်နိုင်ရန်။

အခန်း(၃)

ဗဟိုကော်မတီဖွဲ့စည်းခြင်းနှင့် တာဝန်နှင့်လုပ်ပိုင်ခွင့်များ

၄။ (က) ပြည်ထောင်စုအစိုးရအဖွဲ့သည် ပုဂ္ဂလိကလုပ်ခြံရေးဝန်ဆောင်မှုကြီးကြပ်ကွပ်ကဲရေးဗဟိုကော်မတီကို အောက်ပါအတိုင်း ဖွဲ့စည်းရမည်-	
(၁) ပြည်ထောင်စုဝန်ကြီး ပြည်ထဲရေးဝန်ကြီးဌာန	၂၇၉၆
(၂) ရဲချုပ် ပြည်ထဲရေးဝန်ကြီးဌာန	ဒုတိယဥက္ကဋ္ဌ
(၃) ညွှန်ကြားရေးမှူးချုပ် ဆက်သွယ်ရေးညွှန်ကြားမှုဌးစီးဌာန ပို့ဆောင်ရေးနှင့်ဆက်သွယ်ရေးဝန်ကြီးဌာန	အဖွဲ့ဝင်
(၄) ညွှန်ကြားရေးမှူးချုပ် သတင်းအချက်အလက်နှင့်ဆိုက်ဘာလုပ်ခြံရေးဦးစီးဌာန ပို့ဆောင်ရေးနှင့်ဆက်သွယ်ရေးဝန်ကြီးဌာန	အဖွဲ့ဝင်
(၅) ကာကွယ်ရေးဝန်ကြီးဌာနမှ ကိုယ်စားလှယ်(၁)ဦး	အဖွဲ့ဝင်
(၆) ညွှန်ကြားရေးမှူးချုပ် အထွေထွေအုပ်ချုပ်ရေးဦးစီးဌာန ပြည်ထဲရေးဝန်ကြီးဌာန	အဖွဲ့ဝင်
(၇) ညွှန်ကြားရေးမှူးချုပ် အထူးစုစမ်းစစ်ဆေးရေးဦးစီးဌာန ပြည်ထဲရေးဝန်ကြီးဌာန	အဖွဲ့ဝင်
(၈) ညွှန်ကြားရေးမှူးချုပ် မီးသတ်ဦးစီးဌာန ပြည်ထဲရေးဝန်ကြီးဌာန	အဖွဲ့ဝင်
(၉) ညွှန်ကြားရေးမှူးချုပ် ပြည်တွင်းအခွန်များဦးစီးဌာန စီမံကိန်းနှင့်ဘဏ္ဍာရေးဝန်ကြီးဌာန	အဖွဲ့ဝင်
(၁၀) ညွှန်ကြားရေးမှူးချုပ် ရင်းနှီးမြှုပ်နှံမှုနှင့်ကုမ္ပဏီများညွှန်ကြားမှုဌးစီးဌာန ရင်းနှီးမြှုပ်နှံမှုနှင့်နိုင်ငံခြားစီးပွားဆက်သွယ်ရေးဝန်ကြီးဌာန	အဖွဲ့ဝင်

- (၁၁) ညွန့်ကြားရေးမှူးချုပ်
ဥပဒေရေးရာဝန်ကြီးဌာန
အဖွဲ့၎င်
- (၁၂) ညွန့်ကြားရေးမှူးချုပ်
လူဝင်မှုကြီးကြပ်ရေးဦးစီးဌာန
လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန
အဖွဲ့၎င်
- (၁၃) ညွန့်ကြားရေးမှူးချုပ်
အလုပ်သမားညွန့်ကြားရေးဦးစီးဌာန
အလုပ်သမားဝန်ကြီးဌာန
အဖွဲ့၎င်
- (၁၄) ညွန့်ကြားရေးမှူးချုပ်
ကုန်သွယ်ရေးဦးစီးဌာန
စီးပွားရေးနှင့်ကူးသန်းရောင်းဝယ်ရေးဝန်ကြီးဌာန
အတွင်းရေးမှူး
- (၁၅) ဒုတိယရဲချုပ်
မြန်မာနိုင်ငံရဲတပ်ဖွဲ့
ပြည်ထဲရေးဝန်ကြီးဌာန
တွဲဖက်အတွင်းရေးမှူး
- (၁၆) ရဲဦးစီးအရာရှိချုပ်
မြန်မာနိုင်ငံရဲတပ်ဖွဲ့
ပြည်ထဲရေးဝန်ကြီးဌာန
အတွင်းရေးမှူး
- (ခ) လိုအပ်ပါက ဗဟိုကော်မတီကို ပြင်ဆင်ဖွဲ့စည်းနိုင်သည်။
- ၅။ ဗဟိုကော်မတီ၏ တာဝန်နှင့်လုပ်ပိုင်ခွင့်များမှာ အောက်ပါအတိုင်းဖြစ်သည်-
- (က) ပုဂ္ဂလိကလုံခြုံရေးဝန်ဆောင်မှုနှင့်စပ်လျဉ်း၍ ပြည်ထောင်စုအစိုးရအဖွဲ့၏ သဘောတူညီ ချက်ဖြင့် မူဝါဒချမှတ်ခြင်းနှင့် ကြီးကြပ်ခြင်း၊
- (ခ) ကြီးကြပ်ကွပ်ကဲရေးကော်မတီ၏ လုပ်ငန်းဆောင်ရွက်ချက်များအပေါ် လမ်းညွှန်ခြင်း၊ ကြီးကြပ်ခြင်းနှင့် အဆုံးအဖြတ်ပေးခြင်း၊
- (ဂ) လိုအပ်သည့် လုပ်ငန်းကော်မတီများဖွဲ့စည်းခြင်းနှင့် ယင်းတို့၏ တာဝန်နှင့် လုပ်ပိုင်ခွင့် များကို သတ်မှတ်ပေးခြင်း၊
- (ဃ) လိုင်စင်ရရှိသူက ပုဂ္ဂလိကလုံခြုံရေးဝန်ဆောင်မှုဆိုင်ရာသင်တန်းများ ဖွင့်လှစ်ခွင့်ပြုရန် ကြီးကြပ်ကွပ်ကဲရေးကော်မတီမှတ်ဆင်ရွက် တင်ပြပါက သတ်မှတ်ချက်များနှင့်အညီ စိစစ်၍ ခွင့်ပြုခြင်း သို့မဟုတ် ငြင်းပယ်ခြင်း၊
- (င) လိုင်စင်ရရှိသူက ပုဂ္ဂလိကလုံခြုံရေးဝန်ဆောင်မှုတွင် အသုံးပြုရန်လိုအပ်သည့် လုံခြုံရေး အထောက်အကူးပြုပစ္စည်းများ ဝယ်ယူခြင်း၊ ရောင်းချခြင်း၊ လက်ဝယ်ထားခြင်း သို့မဟုတ် အသုံးပြုခြင်းတို့နှင့်စပ်လျဉ်း၍ ကြီးကြပ်ခြင်း၊

- (စ) လိုင်စင်ရရှိသူက ပုဂ္ဂလိကလုံခြုံရေးဝန်ဆောင်မှုလုပ်ငန်း လုပ်ကိုင်ရာတွင် လိုအပ်ချက် အရ လက်နက်ခဲယမ်းကိုင်ဆောင်ခွင့် လျှောက်ထားလာပါက အမျိုးသားကာကွယ်ရေး နှင့်လုံခြုံရေးကောင်စီသို့ တင်ပြ၍ သဘောထားရယူခြင်း၊
- (ဆ) လိုင်စင်ကြေး၊ လိုင်စင်သက်တမ်းတိုးကြေး၊ ဝန်ဆောင်ခာ၊ လိုင်စင်စည်းကမ်းချက်များနှင့် ခွင့်ပြုမိန့်စည်းကမ်းချက်များ သတ်မှတ်ခြင်း၊
- (ဇ) လိုင်စင်ပိတ်သိမ်းခြင်း၊ လိုင်စင်ပယ်ဖျက်ခြင်း သို့မဟုတ် ခွင့်ပြုမိန့်ရုပ်သိမ်းခြင်းဆိုင်ရာ စည်းကမ်းချက်များသတ်မှတ်ခြင်း၊
- (ဈ) လိုင်စင်လျှောက်ထားခြင်း သို့မဟုတ် လိုင်စင်သက်တမ်းတိုးလျှောက်ထားခြင်းတို့နှင့် စပ်လျဉ်း၍ ကြီးကြပ်ကွပ်ကဲရေးကော်မတီ၏ သဘောထားမှတ်ချက်ဖြင့် တင်ပြမှုအပေါ် စိစစ်ခွင့်ပြုခြင်း သို့မဟုတ် ပြင်းပယ်ခြင်း၊
- (ည) ခွင့်ပြုမိန့်လျှောက်ထားခြင်း သို့မဟုတ် ခွင့်ပြုမိန့်သက်တမ်းတိုးလျှောက်ထားခြင်းတို့နှင့် စပ်လျဉ်း၍ ကြီးကြပ်ကွပ်ကဲရေးကော်မတီ၏ သဘောထားမှတ်ချက်ဖြင့် တင်ပြမှုအပေါ် စိစစ်ခွင့်ပြုခြင်း သို့မဟုတ် ပြင်းပယ်ခြင်း၊
- (ဋ) ပုဂ္ဂလိကလုံခြုံရေးဝန်ဆောင်မှုနှင့်စပ်လျဉ်း၍ အပြည်ပြည်ဆိုင်ရာအဖွဲ့အစည်းများ၊ အေသာဆိုင်ရာအဖွဲ့အစည်းများနှင့် ပူးပေါင်းဆောင်ရွက်ခြင်း၊
- (ဌ) နိုင်ငံတကာအဆင့်မီ ပုဂ္ဂလိကလုံခြုံရေးဝန်ဆောင်မှုဆိုင်ရာသင်တန်းများ ပေါ်ထွန်းလာစေရန် အားပေးကူညီခြင်း၊
- (ဉာ) လိုင်စင်ရရှိသူ၏ ပုဂ္ဂလိကလုံခြုံရေးဝန်ထမ်း ဖွဲ့စည်းမှုအင်အားကို စိစစ်ခွင့်ပြုခြင်း၊
- (၁) ပုဂ္ဂလိကလုံခြုံရေးဝန်ထမ်း၏ ဝတ်စုံ၊ တံဆိပ်နှင့် အဆင့်တံဆိပ်တို့ကို အတည်ပြုပေးခြင်း၊
- (က) ပုဂ္ဂလိကလုံခြုံရေးဝန်ဆောင်မှုအတွက် ပေးဆောင်ရမည့်အခကြေးငွေကို အခါအားလျှော့စွာ သတ်မှတ်ပေးခြင်း၊
- (က) ပြည်ထောင်စုအစိုးရအဖွဲ့က အခါအားလျှော့စွာပေးအပ်သော ပုဂ္ဂလိကလုံခြုံရေးဝန်ဆောင်မှု ဆိုင်ရာတာဝန်များကို ဆောင်ရွက်ခြင်း။

အခန်း (၄)

ကြီးကြပ်ကွပ်ကဲရေးကော်မတီဖွဲ့စည်းခြင်းနှင့် တာဝန်နှင့်လုပ်ပိုင်ခွင့်များ

၆။ ဗဟိုကော်မတီသည်-

- (က) တိုင်းဒေသကြီး သို့မဟုတ် ပြည်နယ် ကြီးကြပ်ကွပ်ကဲရေးကော်မတီကို အောက်ပါအတိုင်း ဖွဲ့စည်းရမည်-
- (၁) လုံခြုံရေးနှင့်နယ်စပ်ရေးရာဝန်ကြီး၃၂၂၉
 (၂) တိုင်းဒေသကြီး သို့မဟုတ် ပြည်နယ် မန်နေဂျာအဖွဲ့ဝင်
 ဆက်သွယ်ရေးညွှန်ကြားမှုမြို့စီးဌာန

(၃)	တိုင်းဒေသကြီး သို့မဟုတ် ပြည်နယ် ဦးစီးမှူး ပို့ဆောင်ရေးညွှန်ကြားမူးဦးစီးဌာန	အဖွဲ့ဝင်
(၄)	သက်ဆိုင်ရာတိုင်းစစ်ဌာနချုပ်မှ ကိုယ်စားလှယ်(၁)ဦး	အဖွဲ့ဝင်
(၅)	တိုင်းဒေသကြီး သို့မဟုတ် ပြည်နယ် အုပ်ချုပ်ရေးမှူး အထွေထွေအုပ်ချုပ်ရေးဦးစီးဌာန	အဖွဲ့ဝင်
(၆)	ညွှန်ကြားရေးမှူး တိုင်းဒေသကြီး သို့မဟုတ် ပြည်နယ် အထူးစုစုပေါင်းစစ်ဆေးရေးဦးစီးဌာန	အဖွဲ့ဝင်
(၇)	တိုင်းဒေသကြီး သို့မဟုတ် ပြည်နယ် ဦးစီးမှူး မီးသတ်ဦးစီးဌာန	အဖွဲ့ဝင်
(၈)	တိုင်းဒေသကြီး သို့မဟုတ် ပြည်နယ် အခွန်ဦးစီးဌာနမှူး ပြည်တွင်းအခွန်များဦးစီးဌာန	အဖွဲ့ဝင်
(၉)	တိုင်းဒေသကြီး သို့မဟုတ် ပြည်နယ် ဥပဒေအရာရှိ တိုင်းဒေသကြီး သို့မဟုတ် ပြည်နယ် ဥပဒေချုပ်ရုံး	အဖွဲ့ဝင်
(၁၀)	တိုင်းဒေသကြီး သို့မဟုတ် ပြည်နယ် ဦးစီးမှူး လူဝင်မူးကြီးကြပ်ရေးနှင့် ပြည်သူ့အင်အားဝန်ကြီးဌာန	အဖွဲ့ဝင်
(၁၁)	တိုင်းဒေသကြီး သို့မဟုတ် ပြည်နယ် ဦးစီးမှူး အလုပ်သမားညွှန်ကြားရေးဦးစီးဌာန	အဖွဲ့ဝင်
(၁၂)	တိုင်းဒေသကြီး သို့မဟုတ် ပြည်နယ် ဦးစီးမှူး စားသုံးသူရေးရာဦးစီးဌာန	အဖွဲ့ဝင်
(၁၃)	တိုင်းဒေသကြီး သို့မဟုတ် ပြည်နယ် ရဲတပ်ဖွဲ့မှူး မြန်မာနိုင်ငံရဲတပ်ဖွဲ့	အတွင်းရေးမှူး
(၁၄)	ဦးစီးအရာရှိ (ပထမတန်း) (ဦး၊ ရေး၊ ထောက်) တိုင်းဒေသကြီး သို့မဟုတ် ပြည်နယ်ရဲတပ်ဖွဲ့	တွဲဖက်အတွင်းရေးမှူး
(၁၅)	ပြည်ထောင်စုနယ်မြေ ကြီးကြပ်ကွပ်ကဲရေးကော်မတီကို အောက်ပါအတိုင်း ဖွဲ့စည်း ရမည်-	အတွင်းရေးမှူး
(၁၆)	နေပြည်တော်ကောင်စီဌာနကြောင်း တာဝန်ပေးအပ်သည်ကောင်စီဝင်	ဥက္ကဋ္ဌ
(၁၇)	ဒုတိယအထွေထွေမန်နေဂျာ မြန်မာ့ဆက်သွယ်ရေးလုပ်ငန်း နေပြည်တော်	အဖွဲ့ဝင်

(၃)	ညွန့်ကြားရေးမှူး ကုန်းလမ်းပို့ဆောင်ရေးညွန့်ကြားမှုံးစီးဌာန နေပြည်တော်	အဖွဲ့ဝင်
(၄)	နေပြည်တော်တိုင်းစစ်ဌာနချုပ်မှ ကိုယ်စားလှယ်(၁)ဦး	အဖွဲ့ဝင်
(၅)	အုပ်ချုပ်ရေးမှူး အထွေထွေအုပ်ချုပ်ရေးဦးစီးဌာန နေပြည်တော်	အဖွဲ့ဝင်
(၆)	ညွန့်ကြားရေးမှူး အထူးစုံစမ်းစစ်ဆေးရေးဦးစီးဌာန နေပြည်တော်	အဖွဲ့ဝင်
(၇)	ညွန့်ကြားရေးမှူး မီးသတ်ဦးစီးဌာန နေပြည်တော်	အဖွဲ့ဝင်
(၈)	ပြည်ထောင်စုနယ်မြေအခွန်ဦးစီးမှူး ပြည်တွင်းအခွန်မှားဦးစီးဌာန နေပြည်တော်	အဖွဲ့ဝင်
(၉)	ညွန့်ကြားရေးမှူး တရားစွဲနှင့် အမှုလိုက်ဦးစီးဌာန ဥပဒေရေးရာဝန်ကြီးဌာန	အဖွဲ့ဝင်
(၁၀)	ညွန့်ကြားရေးမှူး လူဝင်မှုကြီးကြပ်ရေးဦးစီးဌာန လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန	အဖွဲ့ဝင်
(၁၁)	ညွန့်ကြားရေးမှူး အလုပ်သမားညွန့်ကြားရေးဦးစီးဌာန နေပြည်တော်	အဖွဲ့ဝင်
(၁၂)	ဦးစီးမှူး စားသုံးသူရေးရာဦးစီးဌာန နေပြည်တော်	အဖွဲ့ဝင်
(၁၃)	တပ်ဖွဲ့မှူး နေပြည်တော်ရဲတပ်ဖွဲ့	အတွင်းရေးမှူး
(၁၄)	ဦးစီးအရာရှိ (ပထမတန်း) (ဦးစီး၊ ရေး၊ ထောက်)	တွဲဖက်အတွင်းရေးမှူး

နေပြည်တော်ရဲတပ်ဖွဲ့

- (က) လိုအပ်ပါက တိုင်းဒေသကြီး သို့မဟုတ် ပြည်နယ် ကြီးကြပ်ကွပ်ကဲရေးကော်မတီနှင့် ပြည်ထောင်စုနယ်မြေ ကြီးကြပ်ကွပ်ကဲရေးကော်မတီကို ပြင်ဆင်ဖွဲ့စည်းနိုင်သည်။
- ၇။ ကြီးကြပ်ကွပ်ကဲရေးကော်မတီ၏ တာဝန်နှင့်လုပ်ပိုင်ခွင့်များမှာ အောက်ပါအတိုင်းဖြစ်သည်-
- (က) လိုင်စင်လျှောက်ထားခြင်း သို့မဟုတ် လိုင်စင်သက်တမ်းတိုးလျှောက်ထားခြင်းတို့နှင့် စပ်လျဉ်း၍ သတ်မှတ်ချက်များနှင့်အညီ စိစစ်၍ သဘောထားမှတ်ချက်ဖြင့် ဗဟိုကော်မတီသို့ တင်ပြခြင်း၊
- (ခ) ဗဟိုကော်မတီ၏ ဆုံးဖြတ်ချက်နှင့်အညီ လိုင်စင်ထုတ်ပေးခြင်း သို့မဟုတ် လိုင်စင်သက်တမ်းတိုးပေးခြင်း၊
- (ဂ) စည်းကမ်းဖောက်ဖျက်သော သို့မဟုတ် သတ်မှတ်ချက်နှင့်ညီညွတ်မှုမရှိသော ပုဂ္ဂလိကလုပ်ခြုံရေးဝန်ဆောင်မှုနှင့်စပ်လျဉ်း၍ အရေးယူဆောင်ရွက်ခြင်း၊
- (ဃ) လိုင်စင်ရရှိသူများ စနစ်တကျဝန်ဆောင်မှုပေးနိုင်ရေးနှင့် စည်းကမ်းတကျဖြစ်စေရေးအတွက် ကွင်းဆင်းစစ်ဆေးကြပ်မတ်ခြင်း၊
- (င) လိုင်စင်ရရှိသူက ပုဂ္ဂလိကလုပ်ခြုံရေးဝန်ဆောင်မှုဆိုင်ရာ သင်တန်းဖွင့်လှစ်ခွင့်ပြုရန် တင်ပြသည့်အခါ သတ်မှတ်ချက်နှင့်အညီ စိစစ်၍ ဗဟိုကော်မတီသို့ တင်ပြခြင်း၊
- (စ) ပုဂ္ဂလိကလုပ်ခြုံရေးဝန်ဆောင်မှုဆိုင်ရာ သင်တန်းတွင် လေ့ကျင့်သင်ကြားမှုများကို စစ်ဆေးခြင်းနှင့် လိုအပ်ပါက သင်တန်းပို့ချပေးခြင်း၊
- (ဆ) ပုဂ္ဂလိကလုပ်ခြုံရေးဝန်ထမ်း၏ ဝတ်စုံ၊ တံဆိပ်နှင့် အဆင့်တံဆိပ်တို့ကို သတ်မှတ်ချက်များနှင့်အညီ စိစစ်၍ ဗဟိုကော်မတီသို့ တင်ပြခြင်း၊
- (ဇ) လိုင်စင်ပျက်စီးခြင်း သို့မဟုတ် ပျောက်ဆုံးခြင်းတို့နှင့်စပ်လျဉ်း၍ လိုင်စင်မိတ္တာ။ လျှောက်ထားမှုအပေါ် စိစစ်၍ ခွင့်ပြုခြင်း၊
- (ဈ) ခွင့်ပြုမိန့်လျှောက်ထားခြင်း သို့မဟုတ် ခွင့်ပြုမိန့်သက်တမ်းတိုးလျှောက်ထားခြင်းကို သတ်မှတ်ချက်များနှင့်အညီ စစ်ဆေးပြီး သဘောထားမှတ်ချက်ဖြင့် ဗဟိုကော်မတီသို့ တင်ပြခြင်း၊
- (ည) ခွင့်ပြုမိန့်ပျက်စီးခြင်း သို့မဟုတ် ပျောက်ဆုံးခြင်းတို့နှင့်စပ်လျဉ်း၍ ခွင့်ပြုမိန့်မိတ္တာ။ လျှောက်ထားမှုအပေါ် စိစစ်၍ ခွင့်ပြုခြင်း၊
- (ဋ္ဌ) ပုဂ္ဂလိကလုပ်ခြုံရေးဝန်ထမ်းအင်အားပြောင်းလဲမှုကို တင်ပြသည့်အခါ ဗဟိုကော်မတီသို့ အကြံပြုတင်ပြခြင်း၊
- (ငွေ) ဗဟိုကော်မတီက အခါအားလျှော်စွာပေးအပ်သော ပုဂ္ဂလိကလုပ်ခြုံရေးဝန်ဆောင်မှ ဆိုင်ရာတာဝန်များကို ဆောင်ရွက်ခြင်း။

အခန်း(၅)
လိုင်စင်လျှောက်ထားခြင်း

၈။ လိုင်စင်လျှောက်ထားသူသည်-

- (က) မြန်မာနိုင်ငံကုမ္ပဏီများဥပဒေနှင့်အညီ မှတ်ပုံတင်ထားသည့် ကုမ္ပဏီဖြစ်ရမည်။
- (ခ) နိုင်ငံခြားကုမ္ပဏီဖြစ်ပါက မြန်မာနိုင်ငံကုမ္ပဏီများဥပဒေနှင့်အညီ မှတ်ပုံတင်ခွင့်ရရှိပြီး ဖြစ်ရမည်။
- (ဂ) နိုင်ငံတော်၏ လုံခြုံရေးနှင့် တရားဥပဒေစိုးမိုးရေးကို ပျက်ပြားစေသည့် ကျော်စောသတင်း ရှိသောကုမ္ပဏီ မဖြစ်စေရ။
- (ဃ) ပုဂ္ဂလိကလုံခြုံရေးဝန်ဆောင်မှုလုပ်ငန်းလုပ်ကိုင်နေစဉ်အတွင်း လုပ်ငန်းအာမခံအဖြစ် မြန်မာ့စီးပွားရေးဘဏ်၌ အနည်းဆုံး ငွေကျပ် သိန်းတစ်ထောင်၊ နိုင်ငံခြားကုမ္ပဏီဖြစ်ပါက ငွေကျပ် သိန်းတစ်ထောင်နှင့်ညီမျှသည့် နိုင်ငံခြားသုံးငွေကို စာရင်းသေအပ်ငွေအဖြစ် အပ်နံထားရှိရမည်။

၉။ လိုင်စင်လျှောက်ထားလိုသူသည် သက်ဆိုင်ရာကြီးကြပ်ကွပ်ကဲရေးကော်မတီသို့ အောက်ပါ အချက်အလက်များ ဖော်ပြလျှောက်ထားရမည်-

- (က) လျှောက်ထားသူ၏ အမည်၊
- (ခ) ကိုယ်ရေးအကျဉ်း၊
- (ဂ) အမြတ်မီနေရပ်လိပ်စာနှင့် ဆက်သွယ်ရန်လိပ်စာ၊ တယ်လိပုစ်းနံပါတ်၊ အီးမေးလ်လိပ်စာ၊
- (ဃ) ကုမ္ပဏီအမှတ်တံဆိပ်၊
- (င) ဒါရိုက်တာအဖွဲ့အမည်စာရင်း၊
- (စ) ကုမ္ပဏီ၏ ရည်ရွယ်ချက်၊
- (ဆ) ကုမ္ပဏီ၏ လုပ်ငန်းစဉ်၊
- (ဇ) ခန့်ထားလိုသည့် ပုဂ္ဂလိကလုံခြုံရေးဝန်ထမ်းအင်အား(ကျား မ)နှင့် လုံခြုံရေးဝန်ထမ်း၏ ကိုယ်ရေးအချက်အလက်အပြည့်အစုံ၊
- (ဈ) ပုဂ္ဂလိကလုံခြုံရေးဝန်ထမ်း ဝတ်စုံ၊ တံဆိပ်နှင့် အဆင့်တံဆိပ် အဆိုပြုအမျိုးအစားသုံးမျိုး၊
- (ည) ပုဂ္ဂလိကလုံခြုံရေးဝန်ဆောင်မှုလုပ်ငန်း အတွေ့အကြုံဆိုင်ရာ အထောက်အထား အချက်အလက်များ၊
- (ဋ) ကုမ္ပဏီမှ တုတ္ထ ပုံ တင် လက် မှ တုတ္ထ နှင့် တစ် လ အ တွင် း ထုတ္ထ ယူ ထား သော ကုမ္ပဏီ၏ ဆောင်ရွက်မှု ကောက်နှုတ်ချက်မိတ္တာ။မှန်များ၊
- (င့်) ပုဂ္ဂလိကလုံခြုံရေးဝန်ဆောင်မှုလုပ်ငန်း အာမခံငွေအတွက် အထောက်အထားမိတ္တာ။မှန်၊
- (ဥ) သီးခြားတင်ပြချက်(ရှိလျှင်)၊(ဥပမာ- လက်နက်ခဲယမ်းကိုင်ဆောင်အသုံးပြုမည့် ကုမ္ပဏီ ဟုတ်၊ မဟုတ်)
- (ဟ) လျှောက်ထားသည့်ရက်စွဲ၊

(က) ဗဟိုကော်မတီက အခါအားလျှင်စွာ သတ်မှတ်သည့်အချက်အလက်များ။

၁၀။ နိုင်ငံခြားကုမ္ပဏီသည် ပုဂ္ဂလိကလုံခြုံရေးဝန်ဆောင်မှုလုပ်ငန်း လုပ်ကိုင်လိုပါက လိုင်စင်ရရှိရန် သက်ဆိုင်ရာကြီးကြပ်ကွပ်ကဲရေးကော်မတီသို့ ပုဒ်မ ၉ ပါသတ်မှတ်ချက်များအပြင် ကုမ္ပဏီရုံးချုပ် တည်ရှိသည့် နိုင်ငံ၏အမည်ကို ဖော်ပြလျှောက်ထားရမည်။

၁၁။ ပုဒ်မ ၉ နှင့် ပုဒ်မ ၁၀ တို့နှင့်အညီ လိုင်စင်လျှောက်ထားပါက-

(က) သက်ဆိုင်ရာကြီးကြပ်ကွပ်ကဲရေးကော်မတီသည် လျှောက်ထားချက်ကို သတ်မှတ်ချက်များနှင့်အညီ စိစစ်၍ သဘောထားမှတ်ချက်ဖြင့် ဗဟိုကော်မတီသို့ တင်ပြရမည်။

(ခ) ဗဟိုကော်မတီသည် သက်ဆိုင်ရာကြီးကြပ်ကွပ်ကဲရေးကော်မတီ၏ တင်ပြချက်အပေါ် သတ်မှတ်ချက်များနှင့်အညီ စိစစ်ပြီး လိုင်စင်ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်း ပြနိုင်သည်။

(ဂ) သက်ဆိုင်ရာကြီးကြပ်ကွပ်ကဲရေးကော်မတီသည် ဗဟိုကော်မတီက လိုင်စင်ထုတ်ပေးရန် ခွင့်ပြုလျှင် လျှောက်ထားသူကို သတ်မှတ်ထားသည့် လိုင်စင်ကြေးပေးသွင်းစေပြီး လိုင်စင်ထုတ်ပေးရမည်။

(ဃ) ပုဒ်မခွဲ(ခ)အရ ဗဟိုကော်မတီ၏ ဆုံးဖြတ်ချက်သည် အပြီးအပြတ်ဖြစ်သည်။

၁၂။ လိုင်စင်သက်တမ်းသည် လိုင်စင်ထုတ်ပေးသည့်နေ့ရက်မှစ၍ သုံးနှစ်ဖြစ်သည်။

၁၃။ (က) လိုင်စင်ရရှိသူသည် ပုဂ္ဂလိကလုံခြုံရေးဝန်ဆောင်မှုလုပ်ငန်းကို ဆက်လက်လုပ်ကိုင်လိုပါက လိုင်စင်သက်တမ်းမကုန်ဆုံးမဲ့ သုံးလကြိုတင်၍ ကြီးကြပ်ကွပ်ကဲရေးကော်မတီသို့ သတ်မှတ်ချက်များနှင့်အညီ လိုင်စင်သက်တမ်းတိုးလျှောက်ထားရမည်။

(ခ) ပုဒ်မခွဲ(က)အရ လိုင်စင်သက်တမ်းတိုးလျှောက်ထားပါက သက်ဆိုင်ရာကြီးကြပ်ကွပ်ကဲရေးကော်မတီသည် သတ်မှတ်ချက်များနှင့်အညီ စိစစ်၍ သဘောထားမှတ်ချက်ဖြင့် ဗဟိုကော်မတီသို့ တင်ပြရမည်။

(ဂ) သက်တမ်းတိုးရန်ပျက်ကွက်ပါက လိုင်စင်သက်တမ်းကုန်ဆုံးသည့် နေ့ရက်မှစ၍ လိုင်စင်အား ပယ်ဖျက်ပြီးဖြစ်သည်ဟု မှတ်ယူရမည်။

၁၄။ ပုဒ်မ ၁၃ ပုဒ်မခွဲ(က)အရ လိုင်စင်ပယ်ဖျက်ခြင်းခံရသူသည် ပုဂ္ဂလိကလုံခြုံရေးဝန်ဆောင်မှုလုပ်ငန်းကို ဆက်လက်လုပ်ကိုင်လိုပါက ပုဒ်မ ၉ နှင့် ပုဒ်မ ၁၀ တို့နှင့်အညီ လိုင်စင်အသစ်ထပ်မံလျှောက်ထားနိုင်သည်။

၁၅။ (က) လိုင်စင်ရရှိသူသည် လိုင်စင်ပျက်စီးခြင်း သို့မဟုတ် ပျောက်ဆုံးခြင်း ဖြစ်ပေါ်ခဲ့လျှင် သက်ဆိုင်ရာကြီးကြပ်ကွပ်ကဲရေးကော်မတီသို့ သတ်မှတ်ချက်များနှင့်အညီ လိုင်စင်မိတ္တာ။ လျှောက်ထားနိုင်သည်။

(ခ) သက်ဆိုင်ရာကြီးကြပ်ကွပ်ကဲရေးကော်မတီသည် ပုဒ်မခွဲ(က)အရ လိုင်စင်မိတ္တာ။ လျှောက်ထားပါက စိစစ်၍ သတ်မှတ်ထားသည့်ဝန်ဆောင်ခကို ပေးသွင်းစေပြီး လိုင်စင်မိတ္တာ။ ထုတ်ပေးရမည်။

အခန်း(၆)
လိုင်စင်ရရှိသူ၏ တာဝန်နှင့် အခွင့်အရေးများ

၁၆။ လိုင်စင်ရရှိသူသည်-

- (က) ပုဂ္ဂလိကလုံခြုံရေးဝန်ဆောင်မှုလုပ်ငန်းကို လိုင်စင်စည်းကမ်းချက်များနှင့် အညီဆောင်ရွက်ရမည်။
- (ခ) ဤဥပဒေအရ ထုတ်ပြန်ထားသည့် နည်းဥပဒေများ၊ စည်းမျဉ်း၊ စည်းကမ်း၊ အမိန့်ကြော်ကြော်၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများနှင့် အညီဆောင်ရွက်ရမည်။
- (ဂ) နိုင်ငံတော်၏ လုံခြုံရေးဆိုင်ရာအဖွဲ့အစည်းများနှင့် လုံခြုံရေးပူးပေါင်းဆောင်ရွက်ရသည့်အခါ သက်ဆိုင်ရာကြီးကြပ်ကွပ်ကဲရေးကော်မတီနှင့် နိုင်ငံတော်၏ လုံခြုံရေးဆိုင်ရာအဖွဲ့အစည်းများ၏ အစီအမံအတိုင်း စနစ်တကျပူးပေါင်းဆောင်ရွက်ရမည်။
- (ဃ) ပုဂ္ဂလိကလုံခြုံရေးဝန်ထမ်းခန့်ထားရာတွင် အောက်ပါအရည်အချင်းများနှင့် ကိုက်ညီသူအား စိစစ်ရွေးချယ်ခန့်ထားရမည်-
 - (၁) အသက် ၁၈ နှစ်ပြည့်ပြီးသူ
 - (၂) ကျွန်းမာရေးကောင်းမွန်ပြီး လုံခြုံရေးတာဝန်ထမ်းဆောင်နှင့်သူ
 - (၃) သက်ဆိုင်ရာအစိုးရငွာနာ၊ အစိုးရအဖွဲ့အစည်းက ထုတ်ပေးသည့် အလုပ်သမား မှတ်ပုံတင်ကတ်ပြား ကိုင်ဆောင်ထားသူ
 - (၄) ပြစ်မှုကင်းရှင်းကြောင်း ရက်ပေါင်း ၃၀ အတွင်း ရယူထားသော ထောက်ခံချက်နှင့် ကိုယ်တိုင်ဝန်ခံချက်
 - (၅) ဗဟိုကော်မတီက အခါအားလျှော်စွာ သတ်မှတ်ထားသည့် အရည်အချင်း ပျက်ယွင်းခြင်း မရှိသူ။
- (င) ပုဂ္ဂလိကလုံခြုံရေးဝန်ထမ်းအဖြစ် ခန့်အပ်ရန် ရွေးချယ်ထားသူများကို ဗဟိုကော်မတီ၏ ခွင့်ပြုချက်ဖြင့် ဖွင့်လှစ်ထားသည့် ပုဂ္ဂလိကလုံခြုံရေးဝန်ဆောင်မှုဆိုင်ရာသင်တန်းသို့ တက်ရောက်စေရမည်။
- (စ) ပုဂ္ဂလိကလုံခြုံရေးဝန်ထမ်းခန့်ထားရာတွင် နိုင်ငံခြားသားဖြစ်ပါက-
 - (၁) အလုပ်သမားဝန်ကြီးဌာနက သတ်မှတ်ထားသော စည်းကမ်းချက်များနှင့် ကိုက်ညီသူ ဖြစ်ရမည်။
 - (၂) ပြစ်မှုကင်းရှင်းကြောင်း သက်ဆိုင်ရာနိုင်ငံ၏ ထောက်ခံချက်ရရှိသူဖြစ်ရမည်။
 - (၃) ပြည်ပနိုင်ငံတစ်ခုခု၏ လက်နက်ကိုင်တပ်ဖွဲ့ဝင်မဟုတ်သူ ဖြစ်ရမည်။
- (ဆ) အပြည်ပြည်ဆိုင်ရာအဖွဲ့အစည်းထံမှ ပုဂ္ဂလိကလုံခြုံရေးဝန်ဆောင်မှုဆိုင်ရာ နည်းပညာနှင့် အထောက်အကူဗြာပြုပစ္စည်းများ အကူဗြာအညီရယူလိုပါက ယင်းအဖွဲ့အစည်းဆိုင်ရာ အချက်အလက်များနှင့် အတူ သက်ဆိုင်ရာကြီးကြပ်ကွပ်ကဲရေးကော်မတီမှတ်ဆင့် ဗဟိုကော်မတီ၏ ခွင့်ပြုချက်ရယူဆောင်ရွက်ရမည်။

- (၅) ပုဂ္ဂလိကလုံခြုံရေးဝန်ဆောင်မှု ကုမ္ပဏီအမည်၊ ပုဂ္ဂလိကလုံခြုံရေးဝန်ဆောင်မှုပေးမည့် နေရာ၊ တာဝန်ချထားမည့် ပုဂ္ဂလိကလုံခြုံရေးဝန်ထမ်းဦးရေ၊ ပုဂ္ဂလိကလုံခြုံရေး ဝန်ဆောင်မှုဆောင်ရွက်မည့် အချိန်ကာလတိုကို သတ်မှတ်ချက်များနှင့်အညီ သက်ဆိုင်ရာ ကြီးကြပ်ကွပ်ကဲရေးကော်မတီသို့ တင်ပြရမည်။
- (၆) လိုင်စင်ကို ကုမ္ပဏီရုံးခန်းတွင် အများပြည်သူ မြင်သာသည့်နေရာ၌ ချိတ်ဆဲထားရမည်။
- (၇) အုပ်ချုပ်မှုဒါရိက်တာ ပြောင်းလဲခြင်း၊ ရုံးခန်းနေရာပြောင်းရွှေခြင်းကို မြန်မာနိုင်ငံကုမ္ပဏီ များဥပဒေနှင့်အညီ ဆောင်ရွက်ပြီး သက်ဆိုင်ရာကြီးကြပ်ကွပ်ကဲရေးကော်မတီသို့ တင်ပြရမည်။
- (၈) ပုဂ္ဂလိကလုံခြုံရေးဝန်ထမ်းတစ်ဦးချင်းစီ၏ ကိုယ်ရေးအချက်အလက်အပြည့်အစုံနှင့် တာဝန်ထမ်းဆောင်မှုမှတ်တမ်းကို စနစ်တကျမှတ်တမ်းထားရှိရမည်။
- (၉) ပုဂ္ဂလိကလုံခြုံရေးဝန်ထမ်းအင်အား တိုးမြှင့်ခန့်ထားခြင်း သို့မဟုတ် လျှော့ချခြင်းကြောင့် ပြောင်းလဲမှုရှိပါက သက်ဆိုင်ရာကြီးကြပ်ကွပ်ကဲရေးကော်မတီသို့ တင်ပြရမည်။
- (၁၀) ပုဂ္ဂလိကလုံခြုံရေးဝန်ထမ်းများ လိုက်နာရမည့်စည်းကမ်းချက်များနှင့် စည်းကမ်းဖောက်ဖျက်ပါက အရေးယူဆောင်ရွက်မည့်အချက်များကို သတ်မှတ်ထားရှိရမည်။
- (၁၁) ပုဂ္ဂလိကလုံခြုံရေးဝန်ထမ်းက တည်ဆဲဥပဒေတစ်ရပ်ရပ်ကို ဖောက်ဖျက်ကျူးလွန်ကြောင်း သိရှိပါက သက်ဆိုင်ရာသို့ ချက်ချင်းအကြောင်းကြားရမည်။
- (၁၂) ပုဂ္ဂလိကလုံခြုံရေးဝန်ဆောင်မှုလုပ်ငန်းကို ဆက်လက်လုပ်ကိုင်လိုခြင်းမရှိပါက လိုင်စင် ပိတ်သိမ်းခွင့်ပြုရန် သက်ဆိုင်ရာကြီးကြပ်ကွပ်ကဲရေးကော်မတီသို့ တင်ပြ၍ ခွင့်ပြုချက်ရရှိမှသာ ဆောင်ရွက်ရမည်။
- (၁၃) ဗဟိုကော်မတီက အခါအားလျှော့စွာသတ်မှတ်သော လိုင်စင်စည်းကမ်းချက်များကို လိုက်နာရမည်။

၁၇။ လိုင်စင်ရရှိသူသည် နိုင်ငံခြားကုမ္ပဏီဖြစ်ပါက ပုဂ္ဂလိကလုံခြုံရေးဝန်ထမ်းခန့်ထားရာတွင် မြန်မာနိုင်ငံသား အနည်းဆုံး ၇၇ ရာခိုင်နှုန်း ခန့်ထားရမည်။

၁၈။ လိုင်စင်ရရှိသူသည်-

- (က) ပုဂ္ဂလိကလုံခြုံရေးဝန်ဆောင်မှုလုပ်ငန်း လုပ်ကိုင်ရာတွင် ဝန်ဆောင်မှုရယူသူနှင့် သဘောတူစာချုပ် ချုပ်ဆိုပြီး အခကြေးငွေရယူ၍ ဝန်ဆောင်မှုပေးနိုင်သည်။
- (ခ) ဗဟိုကော်မတီက ခွင့်ပြုထားသော ဆက်သွယ်ရေးဆိုင်ရာပစ္စည်းများ၊ နည်းပညာဆိုင်ရာ လုံခြုံရေးအထောက်အကြုပြုပစ္စည်းများ ဝယ်ယူခြင်း၊ ရောင်းချခြင်း၊ လက်ဝယ်ထားခြင်း သို့မဟုတ် အသုံးပြုခြင်းကို ဗဟိုကော်မတီ၏ ခွင့်ပြုချက်ဖြင့် တည်ဆဲဥပဒေများ၊ လိုင်စင် စည်းကမ်းချက်များနှင့်အညီ ဆောင်ရွက်နိုင်သည်။

- (က) ပုဂ္ဂလိကလုံခြုံရေးဝန်ထမ်းအား ဗဟိုကော်မတီက အတည်ပြုပေးထားသည့် ဝတ်စုံ၊
တံဆိပ်နှင့် အဆင့်တံဆိပ်တို့ကို တာဝန်ချိန်တွင် ဝတ်ဆင်အသုံးပြုစေရမည်။
- (ဃ) ပုဂ္ဂလိကလုံခြုံရေးဝန်ဆောင်မှုဆိုင်ရာသင်တန်းဖွင့်လှစ်လိုပါက သင်ရှိုးညွှန်းတမ်း၊ ပို့ချေမည့်
ဘာသာရပ်၊ သင်တန်းကာလ၊ သင်တန်းအချိန်အယား၊ လေ့ကျင့်ပို့ချေမည့်နေရာတို့ကို
ဖော်ပြ၍ သင်တန်းဖွင့်လှစ်ခွင့်ပြုရန် သက်ဆိုင်ရာကြီးကြပ်ကွပ်ကဲရေးကော်မတီမှတစ်ဆင့်
ဗဟိုကော်မတီသို့ တင်ပြရမည်။

၁၉။ ပုဂ္ဂလိကလုံခြုံရေးဝန်ဆောင်မှုဆိုင်ရာ သင်တန်းဖွင့်လှစ်ခွင့်ရရှိသူသည် လေ့ကျင့်သင်ကြားရေး
နှင့်စပ်လျဉ်း၍-

- (က) ပုဂ္ဂလိကလုံခြုံရေးဝန်ဆောင်မှုဆိုင်ရာ သင်တန်းနည်းပြခန့်အပ်ရာတွင် လုံခြုံရေးနှင့်
ဆက်စပ်သောလုပ်ငန်းများ၏ လုပ်ငန်းအတွေ့အကြုံ အနည်းဆုံး ငါးနှစ်ရရှိသူကို ခန့်အပ်
ရမည်။
- (ခ) သင်တန်းနည်းပြသည် နည်းပညာပိုင်းနှင့်စပ်လျဉ်း၍ သက်ဆိုင်ရာဘာသာရပ်အလိုက်
အသိအမှတ်ပြုလက်မှတ်ရရှိထားသူ ဖြစ်ရမည်။
- (ဂ) ပို့ချေမည့်သင်ခန်းစာအလိုက် သင်တန်းနည်းပြများကို လုံလောက်စွာစီမံထားရှိရမည်။
- (ဃ) ကိုယ်ပိုင်လုပ်ငန်း သို့မဟုတ် လုပ်ငန်းခွဲအတွက် လုံခြုံရေးဝန်ထမ်းကိုလည်း ပုဂ္ဂလိက
လုံခြုံရေးဝန်ဆောင်မှုဆိုင်ရာသင်တန်းတွင် တက်ရောက်ခွင့်ပြုရန် ညီးနှင့်လာပါက
ခွင့်ပြုနိုင်သည်။
- (င) ပုဂ္ဂလိကလုံခြုံရေးဝန်ဆောင်မှုဆိုင်ရာသင်တန်းပြီးဆုံးပါက သင်တန်းတက်ရောက်
အောင်မြင်ပြီးကြောင်း အသိအမှတ်ပြုလက်မှတ် ထုတ်ပေးရမည်။

၂၀။ လိုင်စင်ရရှိသူသည် ပုဂ္ဂလိကလုံခြုံရေးဝန်ဆောင်မှုလုပ်ငန်းလုပ်ကိုင်ရာတွင် လိုအပ်ချက်အရ
လက်နက်ခဲယမ်းနှင့် ဆက်စပ်ပစ္စည်းကိုင်ဆောင်ခွင့်နှင့်စပ်လျဉ်း၍ ဗဟိုကော်မတီ၏ ခွင့်ပြုချက်ဖြင့်
လက်နက်ဥပဒေ၊ လက်နက်ခဲယမ်းကိုင်ဆောင်ခွင့်မှု၊ တည်ဆောက်များနှင့်အညီ ဆောင်ရွက်ရမည်။

အခန်း(၇)

ခွင့်ပြုမိန့်လျှောက်ထားခြင်းနှင့် ခွင့်ပြုမိန့်ရရှိသူ၏ တာဝန်များ

၂၁။ ပုဂ္ဂလိကလုံခြုံရေးဝန်ဆောင်မှုပေးရန်မဟုတ်ဘဲ ကိုယ်ပိုင်လုပ်ငန်း သို့မဟုတ် လုပ်ငန်းခွဲအတွက်
စုစုပေါင်း ၁၀ ဦးထက်ပိုသော လုံခြုံရေးဝန်ထမ်းခန့်ထားလိုသူသည် အောက်ပါအချက်အလက်များဖော်ပြ၍
သက်ဆိုင်ရာကြီးကြပ်ကွပ်ကဲရေးကော်မတီသို့ ခွင့်ပြုမိန့်လျှောက်ထားရမည်-

- (က) လျှောက်ထားသူ၏အမည်၊
- (ခ) ကိုယ်ရေးအကျဉ်း၊
- (ဂ) အမြဲတမ်းနေရပ်လိပ်စာနှင့် ဆက်သွယ်ရန် လိပ်စာ၊ တယ်လိဖုန်းနံပါတ်၊ အီးမေးလ်
လိပ်စာ၊

- (ယ) လုပ်ငန်းအမည်နှင့် အမျိုးအစား၊
- (က) လုပ်ငန်းနှင့်ပတ်သက်သည့် လိုင်စင် သို့မဟုတ် ခွင့်ပြုမိန့်၊ လိုအပ်ပါက အဆိုပါလိုင်စင် သို့မဟုတ် ခွင့်ပြုမိန့်၊
- (စ) လုပ်ငန်းတည်နေရာ၊ ဆက်သွယ်ရန် လိပ်စာ၊ တယ်လီဖုန်းနံပါတ်၊ အီးမေးလ်လိပ်စာ အပြည့်အစုံ၊
- (ဆ) ခန့်ထားလိုသည့် ပုဂ္ဂလိကလုံခြုံရေးဝန်ထမ်းအင်အား(ကျား၊ မ)နှင့် လုံခြုံရေးဝန်ထမ်းများ၏ ကိုယ်ရေးအချက်အလက်အပြည့်အစုံ၊
- (ဇ) ပုဂ္ဂလိကလုံခြုံရေးဝန်ထမ်း၏ ဝတ်စုံ၊ တံဆိပ်နှင့် အဆင့်တံဆိပ် အဆိုပြုအမျိုးအစား သုံးမျိုး၊
- (ဈ) လျှောက်ထားသည့်ရက်စွဲ၊
- (ဉာ) ဗဟိုကော်မတီက အခါအားလျှော်စွာ သတ်မှတ်သည့်အချက်အလက်များ။
- JJ။ ပုံစံမ ၂၁ နှင့်အညီ ခွင့်ပြုမိန့်လျှောက်ထားလာပါက-
- (က) သက်ဆိုင်ရာကြီးကြပ်ကွပ်ကဲရေးကော်မတီသည် ခွင့်ပြုမိန့်လျှောက်ထားချက်အား သတ်မှတ်ချက်များနှင့်အညီ စိစစ်၍ သဘောထားမှတ်ချက်ဖြင့် ဗဟိုကော်မတီသို့ တင်ပြရမည်။
- (ခ) ဗဟိုကော်မတီသည် သက်ဆိုင်ရာကြီးကြပ်ကွပ်ကဲရေးကော်မတီ၏ တင်ပြချက်အပေါ် သတ်မှတ်ချက်များနှင့်အညီ စိစစ်ပြီး ခွင့်ပြုမိန့်ကို ထုတ်ပေးရန် ခွင့်ပြုခြင်း သို့မဟုတ် ပြနိုင်သည်။
- (ဂ) သက်ဆိုင်ရာကြီးကြပ်ကွပ်ကဲရေးကော်မတီသည် ဗဟိုကော်မတီက ခွင့်ပြုမိန့်ထုတ်ပေးရန် ခွင့်ပြုလျှင် လျှောက်ထားသူကို သတ်မှတ်ထားသည့် ဝန်ဆောင်ခပေးသွင်းစေပြီး ခွင့်ပြုမိန့် ထုတ်ပေးရမည်။
- J၃။ ခွင့်ပြုမိန့်ရရှိသူ၏ တာဝန်များမှာ အောက်ပါအတိုင်းဖြစ်သည်-
- (က) ပုဂ္ဂလိကလုံခြုံရေးဝန်ထမ်းခန့်ထားရာတွင် ပုံစံမ ၁၆ ပုံစံမခွဲ(ယ)ပါ အရည်အချင်းများ နှင့်ကိုက်ညီသူများကိုသာ ရွေးချယ်ခန့်ထားရမည်။
- (ခ) ပုဂ္ဂလိကလုံခြုံရေးဝန်ထမ်းကို ဗဟိုကော်မတီ၏ ခွင့်ပြုချက်ဖြင့် လိုင်စင်ရရှိသူက ဖွင့်လှစ်ထားသည့် ပုဂ္ဂလိကလုံခြုံရေးဝန်ဆောင်မှုဆိုင်ရာသင်တန်းသို့ တက်ရောက် နိုင်ရေး စီမံဆောင်ရွက်ရမည်။
- (ဂ) ပုဂ္ဂလိကလုံခြုံရေးဝန်ထမ်းအင်အား တိုးမြှေ့ခန့်ထားခြင်း သို့မဟုတ် လျှော့ချခြင်းကြောင့် ပြောင်းလဲမှုရရှိပါက သက်ဆိုင်ရာကြီးကြပ်ကွပ်ကဲရေးကော်မတီသို့ တင်ပြရမည်။
- (ယ) ပုဂ္ဂလိကလုံခြုံရေးဝန်ထမ်းအား ဗဟိုကော်မတီက အတည်ပြုပေးထားသည့် ဝတ်စုံ၊ တံဆိပ်နှင့် အဆင့်တံဆိပ်တို့ကို တာဝန်ချိန်တွင် ဝတ်ဆင်အသုံးပြုစေရမည်။

- (c) ခွင့်ပြုမိန့်ကို မိမိလုပ်ငန်းနေရာတွင် အများပြည့်သူမြင်သာသည့်နေရာ၏ ချိတ်ဆဲထားရမည်။
- (စ) ပုဂ္ဂလိကလုံခြုံရေးဝန်ထမ်းတစ်ဦးချင်း၏ ကိုယ်ရေးအချက်အလက် အပြည့်အစုံနှင့် တာဝန်ထမ်းဆောင်မှုမှတ်တမ်းကို စနစ်တကျမှတ်တမ်းထားရှိရမည်။
- (ဆ) ပုဂ္ဂလိကလုံခြုံရေးဝန်ထမ်းလိုက်နာရမည့်စည်းကမ်းချက်များနှင့် စည်းကမ်းဖောက်ဖျက်ပါက အရေးယူဆောင်ရွက်မည့်အချက်များကို သတ်မှတ်ထားရှိရမည်။
- (ဇ) ပုဂ္ဂလိကလုံခြုံရေးဝန်ထမ်းကို တာဝန်ချပေးထားသည့် ကိုယ်ပိုင်လုပ်ငန်း သို့မဟုတ်လုပ်ငန်းခွဲ၏ တည်နေရာနှင့် တာဝန်ချထားသည့် ပုဂ္ဂလိကလုံခြုံရေးဝန်ထမ်းဦးရေကို သတ်မှတ်ချက်များနှင့်အညီ သက်ဆိုင်ရာကြီးကြပ်ကွပ်ကဲရေးကော်မတီသို့ တင်ပြရမည်။
- (ဈ) ဗဟိုကော်မတီက အခါအားလျှပ်စွာသတ်မှတ်သော စည်းကမ်းချက်များကို လိုက်နာရမည်။
- ၂၄။ ခွင့်ပြုမိန့်၏ သက်တမ်းသည် ခွင့်ပြုမိန့်ထုတ်ပေးသည့်နေရာမှစ၍ သုံးနှစ်ဖြစ်သည်။
- ၂၅။ (က) ခွင့်ပြုမိန့်ရရှိသူသည် ၁၀ ဦးထက်ပိုသော ပုဂ္ဂလိကလုံခြုံရေးဝန်ထမ်းကို ဆက်လက်ခန့်ထားလိုပါက ခွင့်ပြုမိန့်သက်တမ်းမကုန်ဆုံးမီ သုံးလကြိုတင်၍ ကြီးကြပ်ကွပ်ကဲရေးကော်မတီသို့ သတ်မှတ်ချက်များနှင့်အညီ ခွင့်ပြုမိန့်သက်တမ်းတိုးလျှောက်ထားရမည်။
- (ခ) ပုံံမစွဲ(က)အရ ခွင့်ပြုမိန့်သက်တမ်းတိုးလျှောက်ထားပါက သက်ဆိုင်ရာကြီးကြပ်ကွပ်ကဲရေးကော်မတီသည် သတ်မှတ်ချက်များနှင့်အညီ စိစစ်၍ သဘောထားမှတ်ချက်ဖြင့် ဗဟိုကော်မတီသို့ တင်ပြရမည်။
- (ဂ) သက်တမ်းတိုးရန်ပျက်ကွက်ပါက ခွင့်ပြုမိန့်သက်တမ်းကုန်ဆုံးသည် နေရာမှစ၍ ခွင့်ပြုမိန့်အား ပယ်ဖျက်ပြီးဖြစ်သည်ဟု မှတ်ယူရမည်။
- ၂၆။ ပုဒ်မ ၂၅ ပုဒ်မခွဲ(က)အရ ခွင့်ပြုမိန့်ပယ်ဖျက်ခြင်းခံရသူသည် ပုဒ်မ ၂၁ နှင့်အညီ ခွင့်ပြုမိန့်ကို ထပ်မံလျှောက်ထားနိုင်သည်။
- ၂၇။ (က) ခွင့်ပြုမိန့်ရရှိသူသည် ခွင့်ပြုမိန့်ပျက်စီးခြင်း သို့မဟုတ် ပျောက်ဆုံးခြင်း ဖြစ်ပေါ်ခဲ့လျှင် သက်ဆိုင်ရာကြီးကြပ်ကွပ်ကဲရေးကော်မတီသို့ သတ်မှတ်ချက်များနှင့်အညီ ခွင့်ပြုမိန့်မိတ္တာ။ လျှောက်ထားနိုင်သည်။
- (ခ) သက်ဆိုင်ရာကြီးကြပ်ကွပ်ကဲရေးကော်မတီသည် ပုဒ်မခွဲ(က)အရ ခွင့်ပြုမိန့်လျှောက်ထားလာပါက စိစစ်၍ သတ်မှတ်ထားသည့်ဝန်ဆောင်ခကို ပေးသွင်းစေပြီး ခွင့်ပြုမိန့်မိတ္တာ။ ထုတ်ပေးရမည်။

အခန်း(၈)

ပုဂ္ဂလိကလုံခြုံရေးဝန်ထမ်း၏ တာဝန်နှင့်လုပ်ပိုင်ခွင့်

- ၂၈။ (က) ပုဂ္ဂလိကလုံခြုံရေးဝန်ထမ်းသည်-

- (၁) သက်ဆိုင်ရာပုဂ္ဂလိကလုံခြုံရေးဝန်ဆောင်မှုကုမ္ပဏီ၊ ကိုယ်ပိုင်လုပ်ငန်းသို့မဟုတ် လုပ်ငန်းခွဲက တာဝန်ပေးသည့်နေရာတွင်သာ ပုဂ္ဂလိကလုံခြုံရေးဝန်ဆောင်မှုကို ဆောင်ရွက်ရမည်။
- (၂) သတ်မှတ်ထားသည့် ဝတ်စုံ၊ တံဆိပ်နှင့် အဆင့်တံဆိပ်တို့ကို တာဝန်ချိန်တွင် ပြည့်စုံစွာဝတ်ဆင်ရမည်။
- (၃) ပုဂ္ဂလိကလုံခြုံရေးဝန်ဆောင်မှုဆောင်ရွက်ရာတွင် လိုင်စင်ရရှိသူက သတ်မှတ်ချက် များနှင့်အညီ စီစဉ်ဆောင်ရွက်ပေးသည့် လုံခြုံရေးအထောက်အကူဗြိပြုပစ္စည်းကိုသာ ကိုင်ဆောင်ရမည်။
- (၄) လုပ်ငန်းလိုအပ်ချက်အရ လိုင်စင်ရရှိသူက သတ်မှတ်ချက် များနှင့်အညီ စီစဉ် ဆောင်ရွက်ပေးသည့် လက်နက်ခဲယမ်းနှင့် ဆက်စပ်ပစ္စည်းကို လက်နက်ဥပဒေ၊ လက်နက်ခဲယမ်းကိုင်ဆောင်ခွင့်မှု၊ တည်ဆောက်များနှင့်အညီ ကိုင်ဆောင်ရမည်။
- (၅) ပုဂ္ဂလိကလုံခြုံရေးဝန်ဆောင်မှုဆောင်ရွက်နေသည့် နေရာ၊ အဆောက်အအုံ သို့မဟုတ် ပရဝဏ်အတွင်း ပြစ်မှုကျူးလွန်သူကို ဖမ်းဆီးရန်လိုအပ်ပါက ရာဇ်ဝတ်ကျင့်ထုံးဥပဒေနှင့်အညီ ဆောင်ရွက်ပြီး နီးစပ်ရာရဲ့စခန်းသို့ ချက်ချင်းအကြောင်းကြားခြင်းနှင့် အပ်နှံခြင်း ပြရမည်။
- (၆) ပုဂ္ဂလိကလုံခြုံရေးဝန်ဆောင်မှုပေးနေသည့် လူကိုဖြစ်စေ၊ ပစ္စည်းကိုဖြစ်စေ ဘေးအန္တရာယ်ဖြစ်စေပါက ရာသေတ်ကြီးနှင့်အညီ ကာကွယ်ခုခံပိုင်ခွင့်ကို ကျင့်သုံး နိုင်သည်။
- (၇) ပုဂ္ဂလိကလုံခြုံရေးဝန်ဆောင်မှုဆောင်ရွက်နေသည့် လုပ်ငန်းစဉ်အတွင်း နိုင်ငံတော်၏ လုံခြုံရေးနှင့် တရားဥပဒေစိုးမိုးရေးကို ထိခိုက်စေသည့် သတင်းတစ်စုံတစ်ရာကို ရရှိလျှင် အနီးဆုံးရဲ့စခန်းသို့ သတင်းပေးပို့ရမည်။
- (၈) ခွင့်ပြုမိန့်ရရှိသူက ခန့်ထားသည့် ပုဂ္ဂလိကလုံခြုံရေးဝန်ထမ်းသည် ပုဒ်မခွဲ(က) ပုဒ်မခွဲကျော်(၃)နှင့် (၄)တို့နှင့် သက်ဆိုင်ခြင်းမရှိစေရ။

အခန်း(၉)

အငြင်းပွားမှုများ ဖြေရှင်းခြင်း

- ၂၉။ လိုင်စင်ရရှိသူနှင့် ဝန်ဆောင်မှုရယူသူတို့အကြား အငြင်းပွားမှုပေါ်ပေါက်လာပါက-
- (က) နှစ်ဦးနှစ်ဖက် ဦးစွာညိုနိုင်းဖြေရှင်းဆောင်ရွက်ရမည်။
- (ခ) ပုဒ်မခွဲ(က)အရည်နိုင်းဖြေရှင်း၍မရပါက စာချုပ်ပါစဉ်းကမ်းချက်များနှင့်အညီ ဆက်လက် ဆောင်ရွက်နိုင်သည်။

အခန်း(၁၀)
စီမံခန့်ခွဲရေးနည်းလမ်းအရ အရေးယူခြင်း

- ၃၀။ (က) သက်ဆိုင်ရာကြီးကြပ်ကွပ်ကဲရေးကော်မတီသည် လိုင်စင်ရရှိသူက ပုဒ်မ ၁၆ တွင် ဖော်ပြထားသည့် တာဝန်တစ်ရပ်ရပ်ကိုဖြစ်စေ၊ ခွင့်ပြုမိန့်ရရှိသူက ပုဒ်မ ၂၃ တွင် ဖော်ပြထားသည့် တာဝန်တစ်ရပ်ရပ်ကိုဖြစ်စေ လိုက်နာရန်ပျက်ကွက်ကြောင်း စစ်ဆေးတွေ့ရှိလျှင် အောက်ပါစီမံခန့်ခွဲရေးပြစ်ဒဏ်တစ်ရပ်ဖြစ်စေ၊ တစ်ရပ်ထက်ပို၍ဖြစ်စေ ချမှတ်နိုင်သည်-
- (ခ) သတိပေးခြင်း၊
- (ဂ) သတ်မှတ်ချက်များနှင့်အညီ ဒဏ်ကြေးငွေပေးဆောင်စေခြင်း၊
- (ဃ) လိုင်စင် သို့မဟုတ် ခွင့်ပြုမိန့်ကို ကာလအကန့်အသတ်ဖြင့်ဆိုင်းငံခြင်း။
- (ဇ) ပုဒ်မခွဲ(က)ပါ တာဝန်တစ်ရပ်ရပ်ကို လိုက်နာရန် ထပ်မံပျက်ကွက်ပါက လိုင်စင်ကို ပယ်ဖျက်ခြင်း၊ ခွင့်ပြုမိန့်ကို ရပ်သိမ်းခြင်း သို့မဟုတ် အမည်ပျက်စာရင်းထည့်သွင်းပြီး လိုင်စင်ကိုပယ်ဖျက်ခြင်း သို့မဟုတ် ခွင့်ပြုမိန့်ကို ရပ်သိမ်းခြင်း ပြစ်ဒဏ်ချမှတ်ရမည်။
- ၃၁။ ပုဒ်မ ၃၀ အရ သက်ဆိုင်ရာကြီးကြပ်ကွပ်ကဲရေးကော်မတီက ချမှတ်သောအမိန့်ကို ကျေနပ်မှ မရှိသူသည် ယင်းအမိန့်ကို ချမှတ်သည့်နေ့ရက်မှ ရက်ပေါင်း ၆၀ အတွင်း သတ်မှတ်ချက်များနှင့်အညီ ဗဟိုကော်မတီသို့ အယူခံဝင်နိုင်သည်။
- ၃၂။ ဗဟိုကော်မတီသည် ပုဒ်မ ၃၁ အရ အယူခံမှုအပေါ် လိုအပ်ပါက စုံစမ်းစစ်ဆေးမှုထပ်မံ ဖြေလုပ်ပြီး သက်ဆိုင်ရာကြီးကြပ်ကွပ်ကဲရေးကော်မတီ၏ ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်း ပြနိုင်သည်။
- ၃၃။ ပုဒ်မ ၃၂ အရ ချမှတ်သော ဗဟိုကော်မတီ၏ ဆုံးဖြတ်ချက်သည် အပြီးအပြတ်ဖြစ်သည်။

အခန်း(၁၁)
တားမြစ်ချက်များ

- ၃၄။ မည်သူမျှ -
- (က) ပုဂ္ဂလိကလုံခြုံရေးဝန်ဆောင်မှုလုပ်ငန်းကို လိုင်စင်မရှိဘဲ တည်ထောင်လုပ်ကိုင်ခြင်း မပြုရ။
- (ခ) ခွင့်ပြုမိန့်မရှိဘဲ ကိုယ်ပိုင်လုပ်ငန်းနှင့် လုပ်ငန်းခွဲအတွက် လုံခြုံရေးဝန်ထမ်းစုစုပေါင်း ၁၀ ဦးထက်ပို၍ခန့်ထားခြင်း မပြုရ။
- ၃၅။ လိုင်စင်ရရှိသူသည် ဗဟိုကော်မတီ၏ ခွင့်ပြုချက်မရှိဘဲ လုံခြုံရေးအထောက်အကူပြုပစ္စည်းကို ဝယ်ယူခြင်း၊ ရောင်းချွခြင်း သို့မဟုတ် လက်ဝယ်ထားခြင်း မပြုရ။
- ၃၆။ မည်သူမျှ -
- (က) လိုင်စင်လျှောက်ထားရာတွင် အချက်အလက်များကို မမှန်မကန်ဖော်ပြခြင်း မပြုရ။

(ခ) လိုင်စင်ပါလုပ်ငန်းနှင့်စပ်လျဉ်း၍ မမှန်မကန်ကြော်ပြာခြင်း မပြုရ။

၃၇။ လိုင်စင်ရရှိသူသည် လိုင်စင်အရဆောင်ရွက်ခွင့်ရှိသည့် ပုဂ္ဂလိကလုပ်ခြံရေးဝန်ဆောင်မှုဆိုင်ရာသင်တန်းဖွင့်လှစ်ခြင်း လုပ်ငန်းတစ်ခုလုံးကိုဖြစ်စေ၊ တစ်စိတ်တစ်ပိုင်းကိုဖြစ်စေ၊ လိုင်စင်ကိုဖြစ်စေ အခြားသူအား ရောင်းချခြင်း၊ ငှားရမ်းခြင်း၊ ပေါင်နှံခြင်း သို့မဟုတ် တစ်နည်းနည်းဖြင့် လွှဲပြောင်းခြင်း မပြုရ။

၃၈။ လိုင်စင်ရရှိသူသည် ပုဂ္ဂလိကလုပ်ခြံရေးဝန်ဆောင်မှုဆိုင်ရာသင်တန်းကို လူနေထူထပ်သော မြို့ပြရေးယာအတွင်း ဖွင့်လှစ်ခြင်းမပြုရ။

၃၉။ လိုင်စင်ရရှိသူ မည်သူမျှ -

- (က) မိမိပိုင်ဆိုင်သော လုပ်ခြံရေးအထောက်အကူးပြုပစ္စည်းကို ငှားရမ်းခြင်း သို့မဟုတ် တစ်နည်းနည်းဖြင့်လွှဲပြောင်းခြင်း မပြုရ။
- (ခ) ဝန်ဆောင်မှုရယူသူထံမှ ရရှိထားသော သတင်းနှင့်အချက်အလက်များကို အခြားသူထံသို့ ထုတ်ဖော်ပြောဆိုခြင်း၊ အသိပေးခြင်း သို့မဟုတ် ဆက်သွယ်ပေးပို့ခြင်း မပြုရ။
- (ဂ) ပုဂ္ဂလိကလုပ်ခြံရေးဝန်ဆောင်မှုလုပ်ငန်းအတွက် ကြော်ပြာစာ သို့မဟုတ် ပုံနှိပ်စာရွက် စာတမ်းတစ်ခုခုကို အစိုးရအား အစည်းကဲ့သို့ ဆင်တူယိုးမှားဖော်ပြခြင်း မပြုရ။
- (ဃ) ပုဂ္ဂလိကလုပ်ခြံရေးဝန်ဆောင်မှုဆောင်ရွက်ရာတွင် အစိုးရအား အစည်းတစ်ရပ်ရပ်ကဲ့သို့ အယောင်ဆောင်ခြင်း သို့မဟုတ် မိမိတာဝန်ပေးအပ်ထားသည့် ပုဂ္ဂလိက လုပ်ခြံရေးဝန်ထမ်းက ယင်းကဲ့သို့ အယောင်ဆောင်စေရန် ခွင့်ပြခြင်း၊ ကူညီခြင်း၊ အားပေးခြင်း သို့မဟုတ် ပူးပေါင်းဆောင်ရွက်ခြင်းမပြုရ။
- (င) သက်ဆိုင်ရာကြီးကြပ်ကဲရေးကော်မတီ သို့မဟုတ် နိုင်ငံတော်၏ လုပ်ခြံရေးဆိုင်ရာ အဖွဲ့အစည်းတစ်ခုခုက နိုင်ငံတော်၏ လုပ်ခြံရေးဆိုင်ရာအဖွဲ့အစည်းနှင့် ပူးပေါင်းဆောင်ရွက်ရန် အကြောင်းကြားပါက ငြင်းပယ်ခြင်းမပြုရ။
- (စ) ခွင့်ပြထားခြင်းမရရှိသည့် ဝတ်စုံ၊ တံဆိပ်နှင့်အဆင့်တံဆိပ်၊ လုပ်ခြံရေးအထောက်အကူးပြုပစ္စည်း သို့မဟုတ် ယာဉ်ကို သုံးစွဲခြင်းမပြုရ သို့မဟုတ် မိမိတာဝန်ပေးအပ်ထားသည့် ပုဂ္ဂလိကလုပ်ခြံရေးဝန်ထမ်းအား သုံးစွဲစေရန်ခွင့်မပြုရ။

၄၀။ ပုဂ္ဂလိကလုပ်ခြံရေးဝန်ထမ်းသည်-

- (က) ဝန်ဆောင်မှုလုပ်ငန်းဆောင်ရွက်နေစဉ် လုပ်ခြံရေးနှင့် တရားဥပဒေစိုးမိုးရေးကို ထိခိုက် စေသည့် သတင်းတစ်စုံတစ်ရာကိုရရှိလျှင် အနီးဆုံးရဲစခန်းသို့ သတင်းပို့ရန်ပျက်ကွက်ခြင်း မရရှိစေ။
- (ခ) နိုင်ငံဝန်ထမ်းတစ်ဦးဖြစ်ကြောင်း လိမ်လည်ပြောဆိုခြင်း၊ အယောင်ဆောင်ခြင်း သို့မဟုတ် ထင်ယောင်ထင်မှားဖြစ်စေရန် ပြမှုပြောဆိုခြင်း မပြုရ။

- (က) သတ်မှတ်ခွင့်ပြထားသည့် ဝတ်စံ၊ လုံခြုံရေးအထောက်အကူပြုပစ္စည်းနှင့် ယာဉ်တိုကို
တာဝန်နှင့်သက်ဆိုင်ခြင်းမရှိသည့် နေရာတွင်ဖြစ်စေ၊ လုပ်ငန်းများတွင်ဖြစ်စေ အသုံးပြုခြင်း
မပြုရ။
- (ပဲ) မိမိကိုပေးအပ်ထားသည့် လုံခြုံရေးအထောက်အကူပြုပစ္စည်းကို ငါးရမ်းခြင်း သို့မဟုတ်
တစ်နည်းနည်းဖြင့်လွှဲပြောင်းခြင်း မပြုရ။ အခြားသူတစ်ဦးဦး၏ လုံခြုံရေးအထောက်အကူပြု
ပစ္စည်းကို ငါးယူခြင်း မပြုရ။
- (င) ဝန်ဆောင်မှုရယူသူထံမှရရှိထားသော သတင်းနှင့်အချက်အလက်များကို အခြားသူထံသို့
ထုတ်ဖော်ပြောဆိုခြင်း၊ အသိပေးခြင်း သို့မဟုတ် ဆက်သွယ်ပေးပို့ခြင်းမပြုရ။

၄၁။ ခွင့်ပြုမိန့်ရရှိသူသည်-

- (က) ကိုယ်ပိုင်လုပ်ငန်း သို့မဟုတ် လုပ်ငန်းခွဲများအတွက် ခန့်ထားသည့် ပုဂ္ဂလိကလုံခြုံရေး
ဝန်ထမ်းကို အခြားသူတစ်ဦးဦးအတွက် လုံခြုံရေးဝန်ဆောင်ရွက်ပေးခြင်း သို့မဟုတ်
ဆက်သွယ်ပေးပို့ခြင်း မပြုရ။
- (ခ) ခွင့်ပြုမိန့်ကို အခြားသူအား ရောင်းချခြင်း၊ ငါးရမ်းခြင်း၊ ပေါင်နံခြင်း သို့မဟုတ်
တစ်နည်းနည်းဖြင့်လွှဲပြောင်းခြင်း မပြုရ။

အခန်း(၁၂)

ပြစ်မှုနှင့်ပြစ်ဒဏ်များ

၄၂။ မည်သူမဆို ပုဒ်မ ၃၄ ပုဒ်မခွဲ(က)၊ ပုဒ်မ ၃၅ သို့မဟုတ် ပုဒ်မ ၃၇ ပါ တားမြစ်ချက်တစ်ရပ်ရပ်ကို
ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို အနည်းဆုံး တစ်နှစ်မှ
အများဆုံး သုံးနှစ်ထိ ထောင်ဒဏ်ချမှတ်ရမည့်အပြင် ငွေဒဏ် ကျပ်သိန်းတစ်ရာထိ ချမှတ်ရမည်။
ပြစ်မှုကျူးလွန်သူသည် ကုမ္ပဏီ သို့မဟုတ် အဖွဲ့အစည်းဖြစ်ပါက ယင်းကုမ္ပဏီ သို့မဟုတ် အဖွဲ့အစည်းကို
ငွေဒဏ် အနည်းဆုံး ကျပ်သိန်းတစ်ထောင်မှ အများဆုံး ကျပ်သိန်းသုံးထောင်ထိ ချမှတ်ရမည်။

၄၃။ မည်သူမဆို ပုဒ်မ ၃၄ ပုဒ်မခွဲ(ခ) သို့မဟုတ် ပုဒ်မ ၄၁ ပါ တားမြစ်ချက်တစ်ရပ်ရပ်ကို ဖောက်ဖျက်
ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို တစ်နှစ်ထက်မပို့သော ထောင်ဒဏ်ဖြစ်စေ၊
ငွေဒဏ် အနည်းဆုံး ကျပ်သိန်းတစ်ရာမှ အများဆုံး ကျပ်သိန်းငါးရာထိဖြစ်စေ၊ ဒဏ်နှစ်ရပ်လုံးဖြစ်စေ
ချမှတ်နိုင်သည်။

၄၄။ မည်သူမဆို ပုဒ်မ ၃၆ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှု
ထင်ရှားစီရင်ခြင်းခံရလျှင် ထိုသူကို နှစ်နှစ်ထက်မပို့သော ထောင်ဒဏ်ဖြစ်စေ၊ ငွေဒဏ် ကျပ်သိန်း
ငါးရာထိ ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်နိုင်သည်။ ပြစ်မှုကျူးလွန်သူသည် ကုမ္ပဏီ သို့မဟုတ်
အဖွဲ့အစည်းဖြစ်ပါက ယင်းကုမ္ပဏီ သို့မဟုတ် အဖွဲ့အစည်းကို ငွေဒဏ် အနည်းဆုံး ကျပ်သိန်းငါးရာမှ
အများဆုံး ကျပ်သိန်းတစ်ထောင်ထိ ချမှတ်ရမည်။

၄၅။ လိုင်စင်ရရှိသူ မည်သူမဆို ပုဒ်မ ၃၉ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို နှစ်နှစ်ထက်မပို့သော ထောင်ဒဏ် ချမှတ်ရမည့်အပြင် ငွေဒဏ် ကျပ်သိန်းငါးရာတိ ချမှတ်ရမည်။ ပြစ်မှုကျူးလွန်သူသည် ကုမ္ပဏီ သို့မဟုတ် အဖွဲ့အစည်းဖြစ်ပါက ယင်းကုမ္ပဏီ သို့မဟုတ် အဖွဲ့အစည်းကို ငွေဒဏ် အနည်းဆုံး ကျပ်သိန်းငါးရာမှ အများဆုံး ကျပ်သိန်းတစ်ထောင်ထိ ချမှတ်ရမည်။

၄၆။ ပုဂ္ဂလိကလုံခြုံရေးဝန်ထမ်း မည်သူမဆို ပုဒ်မ ၄၀ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို နှစ်နှစ်ထက်မပို့သော ထောင်ဒဏ်ဖြစ်စေ ငွေဒဏ် ကျပ်သုံးသိန်းထိဖြစ်စေ ဒဏ်နှစ်ရပ်လုံးဖြစ်စေ ချမှတ်နိုင်သည်။

အခန်း(၁၃)

အထွေထွေ

၄၇။ လိုင်စင်ရရှိသူ၊ ဝန်ဆောင်မှုရယူသူ၊ ခွင့်ပြုမိန်ရရှိသူ သို့မဟုတ် ပုဂ္ဂလိကလုံခြုံရေးဝန်ထမ်းသည် ပုဂ္ဂလိကလုံခြုံရေးဝန်ဆောင်မှုလုပ်ငန်း လုပ်ကိုင်ရာတွင်ဖြစ်စေ၊ ဝန်ဆောင်မှုရယူရာတွင်ဖြစ်စေ တည်ဆဲဥပဒေတစ်ရပ်ရပ်ကို ချိုးဖောက်ခြင်း၊ ဥပဒေနှင့်ဆန့်ကျင်သောလုပ်ငန်းများလုပ်ကိုင်ခြင်း၊ လုပ်ကိုင်ရန်စေခိုင်းခြင်း၊ အားထုတ်ခြင်း၊ အားပေးခြင်း၊ ကူညီခြင်း သို့မဟုတ် ပူးပေါင်းဆောင်ရွက်ခြင်း ပြုလျှင် သက်ဆိုင်ရာတည်ဆဲဥပဒေများနှင့်အညီ အရေးယူခြင်းခံရမည်။

၄၈။ နိုင်ငံခြားသား သို့မဟုတ် နိုင်ငံခြားကုမ္ပဏီသည် ဤဥပဒေပါ ပြစ်မှုတစ်ခုခုကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရပြီး တရားရုံးက ငွေဒဏ်ချမှတ်ခြင်းခံရလျှင်သော်လည်းကောင်း၊ သက်ဆိုင်ရာကြီးကြပ်ကွပ်ကဲရေးကော်မတီက စီမံခန့်ခွဲရေးနည်းလမ်းအရ ဒဏ်ကြေးငွေပေးဆောင်စေရန် ပြစ်ဒဏ်ချမှတ်ခြင်းခံရလျှင်သော်လည်းကောင်း မြန်မာနိုင်ငံတော်ဗဟိုဘဏ်မှ ငွေပေးချေမှုနှင့် စာရင်းရှင်းလင်းရန် သတ်မှတ်ထားသော နိုင်ငံခြားငွေအမျိုးအစားများဖြင့် စာရင်းလွှဲပြောင်းနည်းကို အသုံးပြု၍ နိုင်ငံတော်၏ တည်ဆဲဘဏ္ဍာရေးစည်းမျဉ်းများ၊ လုပ်ထုံးလုပ်နည်းများနှင့်အညီ ပေးဆောင်ရမည်။

၄၉။ ပုဂ္ဂလိကလုံခြုံရေးဝန်ဆောင်မှုလုပ်ငန်း လုပ်ကိုင်လျက်ရရှိသူသည် ဤဥပဒေပြဋ္ဌာန်းသည့်နေ့မှ ခြောက်လအတွင်း သတ်မှတ်ချက်များနှင့်အညီ လိုင်စင်လျှောက်ထားရမည်။

၅၀။ ဤဥပဒေမပြဋ္ဌာန်းမိက ကိုယ်ပိုင်လုပ်ငန်း သို့မဟုတ် လုပ်ငန်းခွဲအတွက် ၁၀ ဦးထက် ပို့သော ပုဂ္ဂလိကလုံခြုံရေးဝန်ထမ်းခန့်ထားသူသည် ဤဥပဒေပြဋ္ဌာန်းသည့်နေ့မှစ၍ ခြောက်လအတွင်း သတ်မှတ်ချက်များနှင့်အညီ ခွင့်ပြုမိန်လျှောက်ထားရမည်။

၅၁။ ဤဥပဒေအရ စီမံခန့်ခွဲရေးနည်းလမ်းဖြင့် အရေးယူဆောင်ရွက်ခြင်းသည် တရားမကြောင်း အရလည်းကောင်း၊ ရာဇ်ဝတ်ကြောင်းအရလည်းကောင်း အရေးယူခြင်းနှင့် သက်ဆိုင်ခြင်း မရှိစေရ။

၅၂။ ပုဂ္ဂလိကလုံခြုံရေးဝန်ဆောင်မှုလုပ်ကိုင်သည့် ကုမ္ပဏီသည် အခွန်ဆိုင်ရာကိစ္စအရပ်ရပ်ကို သက်ဆိုင်ရာ တည်ဆဲ့ပေါ်များနှင့်အညီ ဆောင်ရွက်ရမည်။

၅၃။ လိုင်စင်ရရှိသူ သို့မဟုတ် ခွင့်ပြုမိန့်ရရှိသူသည် ဗဟိုကော်မတီက အခါအားလျှော့စွာ ထုတ်ပြန်သော အမိန့်နှင့်ညွှန်ကြားချက်များကို လိုက်နာရမည်။

၅၄။ ဤဥပဒေပါ ပြစ်မှုများကို ရဲအရေးယူပိုင်ခွင့်ရှိသော ပြစ်မှုများအဖြစ်သတ်မှတ်သည်။

၅၅။ ဤဥပဒေပါ ပြဋ္ဌာန်းချက်များကို အကောင်အထည်ဖော်ဆောင်ရွက်ရာတွင်-

(က) ဝန်ကြီးဌာနသည် နည်းဥပဒေများ၊ စည်းမျဉ်းနှင့်စည်းကမ်းများကို ပြည်ထောင်စု အစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။

(ခ) ဝန်ကြီးဌာနနှင့် ဗဟိုကော်မတီသည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများ ထုတ်ပြန်နိုင်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပေါ်မ ငါး၍ အရ ကျွန်ုပ်လက်မှတ် ရေးထိုးသည်။

(ပုံ) မင်းအောင်လှိုင်
ဗိုလ်ချုပ်များကြီး

ဥက္ကဋ္ဌ
နိုင်ငံတော်စီမံအုပ်ချုပ်ရေးကောင်စီ